



# អ្នកផ្សាយដំណឹងល្អ និងអ្នកគង្វាល ព្រមទាំងអ្នកបង្រៀន

នៅក្នុងមេរៀនមុន យើងបានសិក្សារួចមកហើយអំពី ព្រះអំណោយទាននៃព័ន្ធកិច្ចពីរយ៉ាង គឺ សាវ័ក និង ព្យាការី។ យើងបានដឹងថា សាវ័កគឺមានពីរប្រភេទ។ ទីមួយ មានក្រុមពិសេសមួយដែលហៅថា សាវ័កទាំងដប់ពីរ។ ពួកគាត់ធ្វើកិច្ចការជាមួយព្រះយេស៊ូ ក្នុងការដាំក្រុមជំនុំ។ មានអ្នកខ្លះ ក្នុងចំណោម ពួកគាត់បានសរសេរកណ្តាតម្ហូរនៃគម្ពីរសម្ព័ន្ធមេត្រីថ្មី។ ក្រុមទីពីរ មានរៀបរាប់នៅក្នុងគម្ពីរអេភេសូ ៤:១១-១២ ពួកគាត់ត្រូវចេញទៅកាន់តំបន់ថ្មីទៀតដាំក្រុមជំនុំ និង អភិវឌ្ឍព្រះកាយរបស់ព្រះគ្រីស្ទ។ ប៉ុន្តែ ពួកគាត់មិនត្រូវ សរសេរកណ្តាតម្ហូរឡើយ ដ្បិតកិច្ចការនោះបានបញ្ចប់ទៅជាមួយនឹងកណ្តាតម្ហូរនៅក្នុងសម្ព័ន្ធមេត្រីថ្មីរួចហើយ។ យើងក៏បានដឹងថា ព្យាការីមានកាតព្វកិច្ច ពីរយ៉ាង គឺ ថ្លែងប្រកាស និង ទាយទុកមុន។ ពេលនេះយើង ត្រៀមជាស្រេចដើម្បីរៀនអំពីព្រះអំណោយទានទាំងបីដែលនៅសល់ ក្នុងក្រុមនេះ។

មេរៀននេះនឹងធ្វើឲ្យយើងកាន់តែជិតស្និទ្ធជាមួយព្រះអំណោយទាននៃព័ន្ធកិច្ច ដែលហៅថា អ្នកផ្សាយដំណឹងល្អ និង អ្នកគង្វាលព្រមទាំងអ្នកបង្រៀន។ យើងនឹងសិក្សាអំពីអ្នកគង្វាល និង អ្នកបង្រៀននៅក្នុងចំណុចផ្នែកតែមួយ ព្រោះភាគច្រើនគេយល់ស្របថា ព្រះអំណោយទានទាំងពីរគឺប្រើនៅក្នុងព័ន្ធកិច្ចតែមួយ។

ព្រះជាម្ចាស់ប្រើមនុស្សជាច្រើននាក់ នៅក្នុងព្រះអំណោយទាននៃព័ន្ធកិច្ចទាំងនេះ។ ដូច្នេះ អ្នកក៏អាចនឹងទទួលបានអារម្មណ៍ថាព្រះហស្ថរបស់ព្រះជាម្ចាស់ដឹកនាំអ្នកចូលទៅក្នុងព្រះអំណោយទានមួយណាក្នុងចំណោមព្រះអំណោយទានទាំងនេះដែរ។

**គម្រោងនៃមេរៀន**

- ក. ទ្រង់ប្រទានឲ្យអ្នកខ្លះក្លាយជាអ្នកផ្សាយដំណឹងល្អ
- ខ. ទ្រង់ប្រទានឲ្យអ្នកខ្លះ ជាអ្នកគង្វាលព្រមទាំងអ្នកបង្រៀន

**វត្ថុបំណងនៃមេរៀន**

នៅពេលដែលបញ្ចប់មេរៀនមួយនេះ អ្នកអាចនឹង ៖

- ១. ស្គាល់ថាអ្នកផ្សាយដំណឹងជាអ្វី ហើយរៀបរាប់មុខងាររបស់អ្នកផ្សាយដំណឹងល្អ។
- ២. រៀបរាប់អំពីព្រះអំណោយទាននៃព័ន្ធកិច្ច ដែលគេហៅថា អ្នកគង្វាល និង អ្នកបង្រៀន។
- ៣. រៀបរាប់ និង បកស្រាយ អំពីគោលបំណង និងមុខងាររបស់ព្រះអំណោយទាននៃព័ន្ធកិច្ចទាំងអស់។
- ៤. ទទួលអារម្មណ៍ដឹងថា តើព្រះអម្ចាស់កំពុងធ្វើការនៅក្នុងជីវិតរបស់អ្នកដើម្បីអភិវឌ្ឍព័ន្ធកិច្ច ឬក៏អត់។

**សកម្មភាពក្នុងការសិក្សា**

- ១. អានគម្ពីរកិច្ចការ ជំពូក ៧ និង ៨ និង គម្ពីរ១៧ ជំពូក ៤:១-១៦.
- ២. បន្តទន្ទេញចងចាំ គម្ពីរ ១ កូរិនថូសជំពូក ១៣ ។ នៅពេលដែលអ្នកបានរៀនចប់មេរៀននេះហើយ អ្នកអាចនឹងសូត្រឡើងវិញ ខទី១ ដល់ទី៧បាន។
- ៣. អានមេរៀននេះយឺតៗ។ គូសបន្ទាត់នៅពីក្រោមចំណុចសំខាន់ៗ។
- ៤. បើកទៅផ្នែកខាងក្រោយនៃសៀវភៅរបស់អ្នក ដើម្បីរកនិយមន័យពាក្យសំខាន់ដែលអ្នកមិនយល់
- ៥. ធ្វើរាល់សំណួរទាំងឡាយណាដែលអ្នកឃើញ។ ផ្ទៀងផ្ទាត់ចម្លើយរបស់អ្នកជាមួយនឹងចម្លើយ ដែលបានផ្តល់ឲ្យនៅចុងបញ្ចប់នៃមេរៀន។
- ៦. ធ្វើការប្រឡងផ្ទាល់ខ្លួននៅចុងបញ្ចប់នៃមេរៀន ហើយផ្ទៀងផ្ទាត់ចម្លើយរបស់អ្នក។

**ពាក្យសំខាន់**

ភ្ជាប់គ្នា	ទុក្ខរបុគ្គល	ភាពអាត្មានិយម
ព្រះត្រៃឯកភាពពេញលេញ	ការបន្តពូជ	

### ក. ទ្រង់ប្រទានឱ្យអ្នកខ្លះក្លាយជាអ្នកផ្សាយដំណឹងល្អ

វត្ថុបំណងទី១. ស្គាល់ថាអ្នកផ្សាយដំណឹងជាអ្វី ហើយរៀបរាប់មុខងាររបស់អ្នកផ្សាយដំណឹងល្អ។  
ការស្គាល់អ្នកដែលបានប្រទានឱ្យ

នៅពេលដែលកំពុងសិក្សាមេរៀនទីមួយរបស់យើង អំពីព្រះអំណោយទាននៃព័ន្ធកិច្ច យើងបានដឹងថា ព្រះគ្រីស្ទគឺជាអ្នកប្រទានព្រះអំណោយទានទាំងនេះ។ យើងក៏បានឃើញផងដែរថា បើនិយាយទាក់ទងនឹងអ្នកណាដែលបានប្រទានព្រះអំណោយទានទាំងនេះ នៅក្នុងគម្ពីរអេភេសូ៤:១១ និង គម្ពីរ ១កូរិនថូស ១២:២៨ គឺនិយាយមិនខុសគ្នាទេ។ យើងក៏បានដឹងថា ព្រះគ្រីស្ទ និង ព្រះជាម្ចាស់គឺដូចគ្នា ព្រោះតែព្រះជាម្ចាស់ គឺព្រះបិតាមកតែមួយ គឺព្រះវរបិតា ព្រះរាជបុត្រា និង ព្រះវិញ្ញាណដ៏វិសុទ្ធ។ ព្រះគ្រីស្ទ គឺជាអង្គព្រះទីពីរ នៅក្នុងព្រះត្រៃឯកភាពពេញលេញ។ ដូច្នេះ យើងអាចនិយាយបានថា ព្រះគ្រីស្ទគឺជា ព្រះជាម្ចាស់។

ពេលនេះយើងនឹងរៀនអំពីអ្នកដែលបានប្រទានឱ្យនោះបន្ថែមទៀត។ នៅក្នុងគម្ពីរអេភេសូជំពូកទី៤ ព្រះគ្រីស្ទ ដែលត្រូវបានគេស្គាល់ថាជាព្រះសិរសា៖ “បើយើងប្រព្រឹត្តតាមសេចក្តីពិតដោយចិត្តស្រឡាញ់ យើងនឹងបានចំរើនឡើងគ្រប់វិស័យទាំងអស់ ឆ្ពោះទៅកាន់ព្រះគ្រីស្ទជាសិរសា” (ខ១៥)។ អ្វីដែលបានទៅដល់ខ្លួនប្រាណ គឺត្រូវឆ្លងកាត់ក្បាលជាមុនសិន។ នេះក៏រាប់ទាំងព្រះអំណោយទាននៃព័ន្ធកិច្ចទាំងពីរ និង ការចិញ្ចឹមបីបាច់សម្រាប់ព្រះកាយផងដែរ៖ នៅក្រោមការគ្រប់គ្រងរបស់ព្រះគ្រីស្ទ ព្រះកាយទាំងមូល “ផ្គត់ផ្គង់អោយព្រះកាយទាំងមូលតភ្ជាប់គ្នាដោយសន្លាក់ឆ្អឹង និងសរសៃព្រមទាំងចំរើនឡើង តាមតែព្រះជាម្ចាស់ប្រទានអោយ។” (គម្ពីរកូឡូស ២:១៩)។

តាមធម្មជាតិ ក្បាលរបស់យើងមានមុខងារទូទៅបីយ៉ាង៖ (១) វាដឹង (២) វាឃើញពីតម្រូវការដែលត្រូវបំពេញ និង (៣) វាគ្រប់គ្រង។ មុខងារទាំងអស់នេះក៏ យកទៅប្រើជាមួយព្រះគ្រីស្ទ នៅក្នុងទំនាក់ទំនងជាមួយនឹង ព្រះអំណោយទាននៃព័ន្ធកិច្ច។

#### ព្រះសិរសាដឹងពីតម្រូវការរបស់ព្រះកាយ

ប្រអប់ជើងរបស់យើងវាមិនដឹងអំពីតម្រូវការខាងរូបកាយរបស់ខ្លួនយើងឡើយ។ មិនថាជាដៃ ជើង ឬផ្នែកណាមួយនៃខ្លួនប្រាណឡើយ។ នៅក្នុងព្រះកាយរបស់ព្រះគ្រីស្ទ មានពេលខ្លះសមាជិកធ្វើការសម្រេចចិត្តដោយខ្លួនឯងក្នុងការជ្រើសរើសសមាជិកណាម្នាក់ ឱ្យធ្វើជាសាវ័ក ជាព្យាការី ជាអ្នកផ្សាយដំណឹងល្អ ឬជាអ្នកគង្វាល និងអ្នកបង្រៀន។ នោះវាដូចជា ជើងទៅប្រាប់ដៃថាតើមុខងាររបស់ដៃគឺជាអ្វីយ៉ាងដូច្នោះដែរ។ គឺមានតែព្រះគ្រីស្ទជាព្រះសិរសាតែប៉ុណ្ណោះដែលដឹងពីតម្រូវការនៃព្រះកាយរបស់ទ្រង់បាន។ ទ្រង់អាចសម្រេចព្រះទ័យថា តើអ្វីដែលសមាជិកនៃព្រះកាយរបស់ទ្រង់អាចបម្រើបានចំពោះតម្រូវការទាំងនោះ។ សមាជិកអាចជួយគ្នាទៅវិញទៅមក ប៉ុន្តែពួកគេមិនអាចផ្តល់ព្រះអំណោយទានខាងវិញ្ញាណបាននោះទេ។ មានតែព្រះអង្គ ដែលជាព្រះសិរសាប៉ុណ្ណោះ គឺជាអ្នកប្រទានឱ្យ។

**ព្រះសិរសាទតឃើញថាតម្រូវការរបស់ព្រះកាយត្រូវបានបំពេញ**

ពេលខ្លះក្បាលបានដឹងថា ខ្លួនប្រាណត្រូវការទឹកដោះគោបន្ថែមទៀត ដោយសារតែឆ្អឹងរបស់វាងាយបាក់ខ្លាំងពេក។ ក្បាលឃើញថា ទឹកដោះគោគឺត្រូវតែឲ្យដើម្បីបំពេញតម្រូវការមួយនេះបាន។ នៅក្នុងរបៀបដូចគ្នានេះដែរ ព្រះគ្រិស្តជាព្រះសិរសា ទតឃើញថាតម្រូវការរបស់ព្រះកាយទ្រង់ត្រូវបានបំពេញ។

**ព្រះសិរសាគ្រប់គ្រងព្រះកាយ**

បន្ទាប់ពីវាបានឃើញថា តម្រូវការរបស់ខ្លួនប្រាណនោះត្រូវបានបំពេញហើយ ក្បាលនឹងដាក់បញ្ជាទៅឲ្យផ្នែកនីមួយៗនៃខ្លួនប្រាណទាំងមូល។ ជើងដែលមានសុខភាពល្អមិន សម្រេចថាតើអ្វីដែលល្អសម្រាប់ខ្លួនប្រាណនោះទេ។ ផ្ទុយទៅវិញ វាទទួលបញ្ជាពីក្បាល ដើម្បីជួយបំពេញតម្រូវការរបស់ខ្លួនប្រាណ។ ដូចគ្នាដែរ បន្ទាប់ពីបានប្រទានព្រះអំណោយទានសម្រាប់ព្រះកាយរបស់ទ្រង់រួចហើយ ព្រះគ្រិស្តក៏ដាក់បញ្ជាសម្រាប់ការប្រើប្រាស់ពួកវាផង។

**លំហាត់អនុវត្ត**

- ១ ចូរគូសរង្វង់ជុំវិញអក្សរនៅពីមុខពាក្យទាំងឡាយណាដែលរៀបរាប់ពីមុខងាររបស់ព្រះសិរសា មានល្អបំផុត។
  - ក) ស្តាប់បង្គាប់
  - ខ) គ្រប់គ្រង
  - គ) បម្រើ
  - ឃ) ដឹង
  - ង) ផ្គត់ផ្គង់

**ការបង្ហាញពីអ្នកទទួល**

គ្រប់ព្រះអំណោយទានទាំងអស់មានអ្នកទទួលរបស់វា។ ជាថ្មីម្តងទៀត យើងនឹកចាំថាទាំងសមាជិកម្នាក់ៗ និង ព្រះកាយទាំងមូលសុទ្ធតែចូលរួមនៅក្នុងការទទួល។ សមាជិកម្នាក់ៗទទួលព្រះអំណោយទានឲ្យក្លាយជាអ្នកផ្សាយដំណឹងល្អ ហើយព្រះកាយជាអ្នកទទួលពួកគេ។

តើអ្នកណាដែលត្រូវបានជ្រើសរើសឲ្យក្លាយជាអ្នកផ្សាយដំណឹងល្អ? តើអ្នកណា ទទួលបានព្រះអំណោយទាននៃព័ន្ធកិច្ចនេះ? នៅក្នុងន័យមួយ អ្នកជឿម្នាក់ៗត្រូវតែជាអ្នកផ្សាយដំណឹងល្អ៖ “ព្រះអង្គមានព្រះបន្ទូលទៅគេថា៖ “ចូរនាំគ្នាទៅគ្រប់ទីកន្លែងក្នុងពិភពលោក ហើយប្រកាសដំណឹងល្អ\*ដល់មនុស្សលោកទាំងអស់ចុះ។ អ្នកណាជឿ ហើយទទួលពិធីជ្រមុជទឹក\* ព្រះជាម្ចាស់នឹងសង្គ្រោះអ្នកនោះ រីឯអ្នកដែលមិនជឿនឹងត្រូវទទួលទោស” (ម៉ាកុស ១៦:១៥-១៦)។ អ្នកខ្លះអាចនឹងនិយាយថា “ អូ! ខគម្ពីរនោះមិនសំដៅមកលើខ្ញុំទេ។ បទបញ្ជានោះគឺផ្តល់មកសម្រាប់តែសាវ័កទាំង១១រូប ដែលជាសាវ័កពិសេសប៉ុណ្ណោះ។” យើងត្រូវតែទៅមើលខគម្ពីរមួយទៀត ដែលបាននិយាយទៅកាន់ពួកសាវ័កទាំងដប់ពីរ ដែល

ប្រាប់ពួកគេឲ្យបង្រៀនអ្នកជឿថា “ត្រូវបង្រៀនគេអោយប្រតិបត្តិតាមសេចក្តីទាំងប៉ុន្មាន ដែលខ្ញុំបានបង្ហាត់  
អ្នករាល់គ្នា។” (គម្ពីរម៉ាថាយ ២៨:២០)។ ពិតណាស់ ពួកសាវ័កទាំងដប់មួយនាក់ទទួលបានបង្ហាត់ឲ្យ “ចេញ  
ទៅពេញពិភពលោកទាំងមូល និង ធ្វើការចែកចាយ” ប៉ុន្តែក្រោយមកពួកគេទទួលបានបង្ហាត់ឲ្យបង្រៀនអ្នកជឿ  
ថា ពីការស្តាប់បង្ហាត់បញ្ហាគ្រប់ទាំងអស់។ ដូច្នេះ យើងសន្និដ្ឋានថា អ្នកជឿទាំងអស់ ត្រូវតែក្លាយខ្លួនជា  
អ្នកផ្សាយដំណឹងល្អ។ ប៉ុន្តែយ៉ាងណាមិញ អ្នកផ្សាយដំណឹងល្អដែលមានព្រះអំណោយទាននៃព័ន្ធកិច្ចគឺ  
មានលក្ខណៈខុសគ្នាខ្លះៗ។

ព្រះជាម្ចាស់ទ្រង់ជ្រាប ថា តើសមាជិកនៃព្រះកាយណាម្នាក់ដែលទ្រង់អាចប្រើប្រាស់ជាអ្នកផ្សាយ  
ដំណឹងល្អបានល្អបំផុត។ ព័ន្ធកិច្ចរបស់ពួកគេប្រហែលជាមិនចាប់ផ្តើមពីការផ្សាយដំណឹងល្អនោះទេ។  
ក្រៅពីពួកសាវ័ក នៅក្នុងគម្ពីរកិច្ចការ មានអ្នកផ្សាយដំណឹងល្អពីរនាក់ដំបូងដែលយើងបានស្គាល់ គឺលោក  
ភីលីព និង លោកស្តេផាន។ អ្នកទាំងពីរចាប់ផ្តើមដោយធ្វើជាអ្នកកាន់ប្រាក់៖

“មិនគួរអោយយើងខ្ញុំ ចោលការប្រកាសព្រះបន្ទូលរបស់ព្រះជាម្ចាស់ទៅបំរើឲ្យឡើយ។ ហេតុនេះ  
បងប្អូនអើយ សូមនាំគ្នាជ្រើសរើសយកបុរសប្រាំពីររូបក្នុងចំណោមបងប្អូនដែលជាអ្នកមានកេរ្តិ៍  
ឈ្មោះល្អ ហើយពោរពេញដោយព្រះវិញ្ញាណ និងប្រាជ្ញាឃ្លាសវី។ យើងខ្ញុំនឹងតែងតាំងគេ  
អោយបំពេញមុខងារនេះ។” ... គេក៏ជ្រើសយកលោកស្តេផាន ដែលពោរពេញដោយជំនឿ និង  
ដោយព្រះវិញ្ញាណដ៏វិសុទ្ធ\* (និង) លោកភីលីព។ (គម្ពីរកិច្ចការ ៦:២-៣,៥)

ឯអ្នកដទៃទៀតក៏ត្រូវបានជ្រើសរើសសម្រាប់ការងារនោះដែរ ប៉ុន្តែក្នុងចំណោមពួកគេ ទាំងអស់ មាន  
តែលោកស្តេផាន និង លោកភីលីព ប៉ុណ្ណោះដែលបានក្លាយជាអ្នកផ្សាយដំណឹងល្អ។ លោកស្តេផានត្រូវ  
បានគេសម្លាប់ ប្រហែលជាបន្ទាប់ពីការផ្សាយដំណឹងល្អដំបូងរបស់លោក។ លោកភីលីពត្រូវបានគេហៅ  
ថាជា អ្នកផ្សាយដំណឹងល្អ នៅក្នុងគម្ពីរកិច្ចការ ២១:៨ ៖ “យើងបន្តដំណើរដល់ក្រុងសេសារា។ យើងបាន  
ចូលផ្ទះលោកភីលីព ជាអ្នកផ្សាយដំណឹងល្អ។” លោកភីលីពបានក្លាយជាអ្នកផ្សាយដំណឹងល្អ នៅ  
ប្រមាណឆ្នាំ ៣៣ នៃគ្រិស្តសករាជ។ លោកនៅបន្តធ្វើជាអ្នកផ្សាយដំណឹងល្អ រហូតដល់ឆ្នាំ៦០ នៃគ្រិស្ត  
សករាជ នោះបញ្ជាក់ថាការផ្សាយដំណឹងល្អគឺជាការងាររបស់លោកពេញមួយជីវិត។

មូលហេតុមួយដែលលោកស្តេផាន និង លោកភីលីព ត្រូវបានជ្រើសរើសសម្រាប់ទំនួលខុសត្រូវដ៏អ  
ស្ចារ្យមួយនេះ អាចជាភាពស្មោះត្រង់របស់ពួកគេជាមួយនឹងកិច្ចការរបស់ព្រះអម្ចាស់។ ចូរអានគម្ពីរលូកា  
១៩:១១-១៩ ដើម្បីរៀនអំពីរបៀបដែលព្រះជាម្ចាស់ប្រទានរង្វាន់ឲ្យអស់អ្នកដែលស្មោះត្រង់ជាមួយនឹង  
ទំនួលខុសត្រូវរបស់គេ។

នៅមានមូលហេតុផ្សេងទៀត ដែលអ្នកជឿទាំងពីររូបនេះ ត្រូវបានជ្រើសរើសដោយព្រះសិរសាឲ្យធ្វើ  
ជាអ្នកផ្សាយដំណឹងល្អ។ ពួកគេប្រកបដោយព្រះវិញ្ញាណដ៏វិសុទ្ធ និង មានប្រាជ្ញា។ គម្ពីរកិច្ចការ ៦:៨ បាន  
ចាត់ទុកលោកស្តេផានថាជាបុរសម្នាក់ “ពោរពេញដោយព្រះគុណ និងប្រទានភាព”។

អស់អ្នកដែលត្រូវបានជ្រើសរើសដោយព្រះសិរសាឲ្យក្លាយជាអ្នកផ្សាយដំណឹងល្អ ពួកគេត្រូវបាន  
ជ្រើសរើសដោយមូលហេតុមួយចំនួន។ មូលហេតុទាំងនេះ រួមបញ្ចូលទាំង ភាពស្មោះត្រង់ និង ភាព  
ប្រកបដោយព្រះវិញ្ញាណដ៏វិសុទ្ធ ប្រាជ្ញា ជំនឿ និង ប្រទានភាព។ ព្រះជាម្ចាស់ក៏ប្រហែលជាស្វែងរក

សមត្ថភាពផ្សេងទៀតដែរ។ ត្រូវចងចាំផងដែរថា ទ្រង់ជ្រាបថាអ្នកណាដែលនឹងមានសមត្ថភាពត្រឹមត្រូវ តាំងពីមុនពេលដែលមនុស្សណាម្នាក់ដឹងថាពួកគេមានសមត្ថភាពនោះទៅទៀត។ ជាឧទាហរណ៍ ទ្រង់ អាចនឹងត្រាស់ហៅយុវជនម្នាក់ឱ្យធ្វើជាអ្នកផ្សាយដំណឹងល្អ មុនពេលដែលយុវជននោះ ឬ អ្នកណាម្នាក់ ដឹងថាគាត់មានសមត្ថភាពដ៏ចាំបាច់មួយនោះទៅទៀត។ ទ្រង់ត្រាស់ហៅលោកសាំយូអែលឱ្យធ្វើជាព្យាករី នៅក្នុងសាសន៍អ៊ីស្រាអែល នៅពេលដែលលោកនៅមានវ័យក្មេងខ្ចីនៅឡើយ។ (សូមមើលនៅក្នុងគម្ពីរ១ សាំយូអែលជំពូក៣)

បន្ទាប់មកអ្នកទទួលនោះគឺជាអ្នកណាដែលព្រះជាម្ចាស់ជ្រាបថា មានសមត្ថភាព ឬ អ្នកណាដែល ព្រះជាម្ចាស់នឹងធ្វើឱ្យមានសមត្ថភាព សម្រាប់ការងារមួយនោះ។

**លំហាត់អនុវត្ត**

- ២ ការសម្រេចចិត្តថាអ្នកណាដែលនឹងទទួលបានព្រះអំណោយទានពិសេសនៃព័ន្ធកិច្ច ដើម្បីក្លាយ ជា អ្នកផ្សាយដំណឹងល្អនោះ ត្រូវបានធ្វើឡើងដោយ
  - ក) ពួកសាវ័ក
  - ខ) ព្រះសិរសា
  - គ) ព្រះកាយ
  - ឃ) សមាជិកផ្សេងទៀតនៃព្រះកាយ
- ៣ តើសមត្ថភាពបែបណាខ្លះដែលយើងរំពឹងថានឹងឃើញមាននៅក្នុងអស់អ្នកដែលត្រូវបានជ្រើស រើសឱ្យក្លាយជាអ្នកផ្សាយដំណឹងល្អ? ចូរគូសរង្វង់ជុំវិញអក្សរនៅពីមុខចម្លើយទាំងឡាយណា ដែលត្រឹមត្រូវ។
  - ក) ពេញដោយជំនឿ និង ប្រទានភាព
  - ខ) សមត្ថភាពធ្វើដំណើរផ្លូវឆ្ងាយ
  - គ) ស្មោះត្រង់នៅក្នុងក្រុមជំនុំ
  - ឃ) ប្រកបដោយព្រះវិញ្ញាណដ៏វិសុទ្ធ និង ប្រាជ្ញា

**ការអធិប្បាយពីមុខងារ**

មុខងារសំខាន់បំផុតរបស់អ្នកផ្សាយដំណឹងល្អ គឺយល់ដឹងពីអត្ថន័យនៃពាក្យថា *អ្នកផ្សាយដំណឹងល្អ* ។ អ្នកផ្សាយដំណឹងល្អគឺមានន័យថា “អ្នកដែលប្រកាសដំណឹងល្អ”។ ប្រហែលជាមានដំណឹងល្អច្រើន ប្រភេទនៅក្នុងពិភពលោក។ ដំណឹងល្អត្រូវបានប្រកាសដោយអ្នកផ្សាយដំណឹងល្អ គឺនិយាយអំពីដំណឹង ល្អរបស់ព្រះគ្រីស្ទ។ លោកប៉ូលបានធ្វើការបកស្រាយសង្ខេបនៅក្នុងគម្ពីរ ១កូរិនថូសជំពូក១៥ អំពីអ្វីទៅ ដែលជាដំណឹងល្អរបស់ព្រះគ្រីស្ទ ។ វារួមបញ្ចូលចំណុចសំខាន់ៗបីយ៉ាង៖ (១) ព្រះគ្រីស្ទសុគតសម្រាប់ បាបរបស់យើង បើយោងទៅតាមខគម្ពីរ (២) សព្វទ្រង់ត្រូវបានបញ្ចុះ និង (៣) ទ្រង់មានព្រះជន្មរស់ឡើង វិញម្តងទៀតនៅថ្ងៃទីបី បើយោងទៅតាមខគម្ពីរ។

ស្របពេលដែលមុខងារសំខាន់បំផុតរបស់អ្នកផ្សាយដំណឹងល្អ គឺប្រាប់ដំណឹងល្អអំពីព្រះគ្រីស្ទ ពួកគេក៏មានមុខងារមួយទៀតដែរ។ ការប្រាប់ដំណឹងល្អអំពីព្រះគ្រីស្ទ តាមធម្មតាគឺសម្រាប់តែអ្នកដែលមិនជឿប៉ុន្តែសម្រាប់លោកប៉ូលវិញ នៅពេលដែលលោកនិយាយអំពីព្រះអំណោយទាននៃព័ន្ធកិច្ចនៅក្នុងគម្ពីរអេភេសូដំពូក ៤ លោកបានដាក់ទំនួលខុសត្រូវទៅលើអ្នកផ្សាយដំណឹងល្អ ដើម្បីធ្វើការរៀបចំមនុស្សរបស់ព្រះជាម្ចាស់ “ដើម្បីរៀបចំប្រជាជនដ៏វិសុទ្ធអោយបំពេញមុខងារបំរើ និងកសាងព្រះកាយរបស់ព្រះគ្រីស្ទឡើង” (ខទី១២)។ មធ្យោបាយដែលការនេះអាចសម្រេចទៅបាន គឺមានតែតាមរយៈគំរូ ។ នៅក្នុងព្រះគម្ពីរមានគំរូល្អៗជាច្រើនសម្រាប់យើងរាល់គ្នា។

យើងអាចយល់ដឹងពីមុខងាររបស់អ្នកផ្សាយដំណឹងល្អបានកាន់តែប្រសើរឡើង ប្រសិនបើយើងសាកល្បងជីវិត និង ព័ន្ធកិច្ចរបស់មនុស្សម្នាក់ដែលត្រូវបានគេហៅថាអ្នកផ្សាយដំណឹងល្អនៅក្នុងព្រះគម្ពីរនោះគឺលោកភីលីព។ សិក្សាសមត្ថភាពដែលទាក់ទងនឹងលោកភីលីព ដែលមានរៀបរាប់នៅខាងក្រោមនេះ ដោយយកចិត្តទុកដាក់៖

- ១. លោកបានទៅក្រុងសាម៉ារី និងចែកចាយអំពីព្រះគ្រីស្ទ (គម្ពីរកិច្ចការ ៨:៥)
- ២. លោកបាននិយាយទៅកាន់មនុស្សម្នា និង ធ្វើការអស្ចារ្យ (គម្ពីរកិច្ចការ ៨:៦)
- ៣. លោកនាំឲ្យមានសេចក្តីអំណរទៅដល់ទីក្រុង ( គម្ពីរកិច្ចការ ៨:៨)
- ៤. លោកបានជ្រមុជទឹកឲ្យអស់អ្នកដែលទទួលជឿ ( គម្ពីរកិច្ចការ ៨:១២)
- ៥. លោកបានស្តាប់បង្គាប់ព្រះអម្ចាស់ ដោយមិនខ្វល់ពីកន្លែងដែលលោកត្រូវទៅបម្រើដឹកនាំនោះឡើយ (គម្ពីរកិច្ចការ ៨:២៦-២៧)
- ៦. លោកទទួលបានទិសដៅច្បាស់លាស់ពីព្រះវិញ្ញាណដ៏វិសុទ្ធ (គម្ពីរកិច្ចការ ៨:២៩)
- ៧. លោកចែកចាយ ដំណឹងល្អពីព្រះគ្រីស្ទ ជាមួយនឹងមនុស្សតែម្នាក់ (គម្ពីរកិច្ចការ ៨:៣០-៣៥)
- ៨. លោកចែកចាយដំណឹងល្អពីព្រះគ្រីស្ទនៅក្នុងទីក្រុងជាច្រើន (គម្ពីរកិច្ចការ៨:៤០)
- ៩. លោកផ្សាយដំណឹងល្អទៅឲ្យក្រុមគ្រួសាររបស់លោកផ្ទាល់ ( គម្ពីរកិច្ចការ ២១:៩)

យើងក៏អាចរៀនខ្លះៗ អំពីអ្នកផ្សាយដំណឹងល្អ តាមរយៈការដកពិសោធន៍ជីវិត និង ព័ន្ធកិច្ចរបស់លោកស្តេផានធីងដែរ។ ព្រះគម្ពីរមិនបានហៅលោកថាអ្នកផ្សាយដំណឹងល្អម្នាក់ដោយសារតែព័ន្ធកិច្ចរបស់លោកឡើយ។ សូមចំណាំ រឿងទាំងប៉ុន្មានខាងក្រោមនេះ៖

- ១. លោកសំដែងប្រទិដ្ឋិបាដិហារិយ៍ និងទីសំគាល់ធំៗក្នុងចំណោមប្រជាជន (គម្ពីរកិច្ចការ ៦:៨)
- ២. លោកធ្វើសកម្មភាពប្រកបដោយប្រាជ្ញាអស្ចារ្យ និង ប្រទានភាពរបស់ព្រះវិញ្ញាណដ៏វិសុទ្ធ (គម្ពីរកិច្ចការ ៦:១០)។
- ៣. លោកសំដៅការល្អ នៅក្នុងពេលដែលលោកត្រូវបានគេបៀតបៀន (គម្ពីរកិច្ចការ ៦:១៥)។
- ៤. លោកចែកចាយព្រះបន្ទូលរបស់ព្រះជាម្ចាស់ច្បាស់ៗ និងប្រកបដោយប្រទានភាព (គម្ពីរកិច្ចការ ៧:៥១-៥៣)។
- ៥. លោកថ្លែងប្រាប់ពីសេចក្តីពិតដោយគ្មានភាពភ័យខ្លាច ទោះបីលោកត្រូវបាត់បង់ជីវិតក៏ដោយ (គម្ពីរកិច្ចការ ៧:៥១-៥៣)។

៦. លោកលើកលែងទោសឲ្យអ្នកសម្លាប់លោក (គម្ពីរកិច្ចការ៧:៦០)

៧. លោកបានក្លាយជាទុក្ខរុក្ខុល របស់ក្រុមជំនុំជំបូងបំផុត។

មិនមែនអ្នកផ្សាយដំណឹងល្អទាំងអស់ត្រូវតែមានបទពិសោធន៍ដូចជាលោកភីលីព និង លោកស្នេដាននោះឡើយ ប៉ុន្តែយើងអាចរៀនយ៉ាងច្រើនអំពីមុខងារមូលដ្ឋាននៃព្រះអំណោយទាននេះពី ពួកគាត់។

ខគម្ពីរយោងមួយទៀតដែលគួរតែដកពិសោធន៍គឺ “ត្រូវបំពេញកិច្ចការជាអ្នកផ្សព្វផ្សាយដំណឹងល្អ” (គម្ពីរ២ដើម្បីថេ ៤:៥)។ នេះគឺជាកស្មតាងបញ្ជាក់ថាព្រះអំណោយទាននេះ ពេលខ្លះភ្ជាប់គ្នានឹងព្រះ អំណោយទានមួយផ្សេងទៀត។ លោកដើម្បីថេ ជាអ្នកទទួលបានការបង្ហាបបញ្ជាមួយនេះ កាលនោះលោក ក៏ជាអ្នកគង្វាលផង។ យើងនឹងសិក្សាអំពីមុខងារ ចម្បងរបស់អ្នកគង្វាលនៅ ផ្នែកបន្ទាប់ទៀតនៃមេរៀន នេះ។ យើងត្រូវតែចាំថា អ្នកគង្វាលក៏អាចជាអ្នកផ្សាយដំណឹងល្អដែរ។ ពំនួកិច្ចទាំងពីរនេះ មានចំណុចជា ច្រើនស្រដៀងគ្នា។

**លំហាត់អនុវត្ត**

- ៤ ចូរគូសរង្វង់ជុំវិញអក្សរដែលនៅពីមុខប្រយោគ ទាំងឡាយណាដែលត្រឹមត្រូវនៅខាងក្រោម។
- ក) អ្នកផ្សាយដំណឹងល្អ “អ្នកដែលចាត់បញ្ជូន”
- ខ) ការចែកចាយដំណឹងល្អអំពីព្រះគ្រីស្ទ ជាទូទៅគឺសម្រាប់អ្នកមិនទាន់ជឿ
- គ) អ្នកផ្សាយដំណឹងល្អម្នាក់មានមុខងារតែមួយប៉ុណ្ណោះ
- ឃ) អ្នកគង្វាល មិនគួរព្យាយាមធ្វើកិច្ចការរបស់អ្នកផ្សាយដំណឹងល្អនោះឡើយ

**ការបកស្រាយពីការអភិវឌ្ឍ**

ព្រះអំណោយទាននៃពំនួកិច្ចទាំងអស់ត្រូវការការអភិវឌ្ឍ ទោះបីជាត្រូវបានប្រទានមកដោយព្រះ គ្រីស្ទក៏ដោយ។ ទារកមួយប្រហែលជាមនុស្សដែលមានទ្រុឌទ្រាយល្អឥតខ្ចោះ ប៉ុន្តែមិនមែនមានន័យថា វា បានលូតលាស់ពេញលេញនោះទេ។ វាត្រូវការការអភិវឌ្ឍជាច្រើនឆ្នាំដើម្បីលូតលាស់បានពេញលេញ។ ព្រះអំណោយទាននៃអ្នកផ្សាយដំណឹងគឺ ព្រះអំណោយទានដ៏ល្អ និង ឥតល្អខ្ចោះ ដែលបានមកពីព្រះសិរ សានៃព្រះកាយនោះ ប៉ុន្តែមុនពេលដែលវាបានទៅដល់ភាពមានប្រយោជន៍ វាត្រូវការការអភិវឌ្ឍជាច្រើន។ យើងនឹងគិតអំពី ដំណាក់កាលទាំងបួនក្នុងការអភិវឌ្ឍព្រះអំណោយទាននេះ។

**អធិស្ឋានឲ្យបានច្រើន**

ពួកសាវ័កទាំងដប់ពីរក៏ធ្លាប់ជាអ្នកផ្សាយដំណឹងល្អដែរ។ សូមចំណាំរឿងដែលព្រះគម្ពីរបានថ្លែងអំពី ការអធិស្ឋានរបស់ពួកគាត់៖ “យើងខ្ញុំនឹងគិតតែពីអធិស្ឋាន និងបំរើព្រះបន្ទូល” (គម្ពីរកិច្ចការ ៦:៤) សូមអានផងដែរ នៅក្នុងគម្ពីរកិច្ចការ ៣:១-៦ និង ១០:៩។ ការអធិស្ឋានអាចធ្វើឲ្យអ្នកផ្សាយដំណឹងល្អ បានពេញដោយព្រះវិញ្ញាណដ៏វិសុទ្ធ។ នៅពេលដែលពួកគេបានពេញដោយព្រះវិញ្ញាណដ៏វិសុទ្ធ ការចែក ចាយរបស់ពួកគេក៏ទទួលបានលទ្ធផលផងដែរ។

### សិក្សាព្រះបន្ទូលរបស់ព្រះជាម្ចាស់ឲ្យបានច្រើន

ព្រះគម្ពីរគឺជាដាវរបស់ព្រះវិញ្ញាណ ។ (សូមមើលនៅក្នុងគម្ពីរអេភេសូ ៦:១៧)។ យើងដាក់ដាវនៅក្នុងព្រះហស្តរបស់ទ្រង់ ដើម្បីជាប្រយោជន៍ឲ្យយើងបានស្គាល់ពីព្រះបន្ទូល។ ការចែកចាយព្រះបន្ទូលរបស់ព្រះជាម្ចាស់គឺ ជាដួងចិត្តនៃការផ្សាយដំណឹងល្អ ។ (សូមអាននៅក្នុងគម្ពីរ ២ទីម៉ូថេ ២:១៥)

### រៀនស្តាប់ និង ធ្វើតាមព្រះសូរសៀងរបស់ព្រះជាម្ចាស់ឲ្យបានច្រើន

ការដឹកនាំជាពិសេសមកពីព្រះវិញ្ញាណដ៏វិសុទ្ធគឺមានសារៈសំខាន់ណាស់សម្រាប់អ្នកផ្សាយដំណឹងល្អ។ (សូមមើលនៅក្នុងគម្ពីរកិច្ចការ ៨:២៩; ៩:១០-១៧; ១៦:៦-១១)។ យើងរាល់គ្នារៀនតាមរយៈបទពិសោធន៍។ បទពិសោធន៍បង្រៀនយើងពីរបៀបបែបចែកគំនិតផ្ទាល់ខ្លួនរបស់យើង ពីអ្វីដែលព្រះជាម្ចាស់អាចមានព្រះបន្ទូលមកកាន់យើង។

### ធ្វើការផ្សាយដំណឹងល្អឲ្យបានច្រើន

គ្មានមធ្យោបាយណាផ្សេងទៀតអាចអភិវឌ្ឍព្រះអំណោយទាននៃព័ន្ធកិច្ចនៃការផ្សាយដំណឹងល្អឲ្យបានល្អប្រសើរជាងការធ្វើការផ្សព្វផ្សាយដំណឹងល្អនោះទេ។ យើងអាចមើលឃើញការនេះ នៅក្នុងព័ន្ធកិច្ចរបស់លោក ស៊ី អឹម វ៉ាត ដែលជាអ្នកផ្សាយដំណឹងល្អដ៏មានសមត្ថភាពខ្ពស់ម្នាក់នៅក្នុងសម័យយើង។ ប៉ុន្តែលោកមិនមែនជាអ្នកផ្សាយដំណឹងដែលមានសមត្ថភាពខ្ពស់សម្បើមនោះទេ។ នៅអំឡុងពេលការថ្វាយបង្គំមួយ ក្នុងគ្រាដែលលោកចាប់ផ្តើមព័ន្ធកិច្ចរបស់លោកជាលើកដំបូង លោកបានភ្លេចអំពីអ្វីដែលលោកត្រៀមនិយាយ។ លោកក៏ចាកចេញពីការថ្វាយបង្គំនោះ ទាំងមិនបានធ្វើការចែកចាយ។ នោះមិនមែនមានន័យថាលោកមិនមែនជាអ្នកផ្សាយដំណឹងល្អនោះទេ។ វាគ្រាន់តែមានន័យថាលោកត្រូវការបទពិសោធន៍បន្ថែមទៀត ក្នុងការផ្សាយដំណឹងល្អ។ លោកបានដាក់ខ្លួនលោកទៅក្នុងកិច្ចការនេះ មួយឆ្នាំហើយមួយឆ្នាំទៀត។ លោកបានប្រើព្រះអំណោយទានរបស់លោកនៅគ្រប់ឱកាស ហើយក៏ត្រូវបានគេស្គាល់ថា ជាអ្នកផ្សាយដំណឹងល្អដ៏មានសមត្ថភាពខ្ពស់ម្នាក់។

### លំហាត់អនុវត្ត

- ៥ ការអភិវឌ្ឍព្រះអំណោយទានព័ន្ធកិច្ចនៃការផ្សាយដំណឹងល្អ មានទាក់ទងទៅនឹង
- ក) ការសិក្សាព្រះបន្ទូលរបស់ព្រះជាម្ចាស់
- ខ) ការរៀនស្តាប់ព្រះសូរសៀងរបស់ព្រះជាម្ចាស់
- គ) ការផ្សព្វផ្សាយដំណឹងល្អ។



# ខ. ទ្រង់ប្រទានឱ្យអ្នកខ្លះ ជាអ្នកគង្វាលព្រមទាំងអ្នកបង្រៀន

- រត្តុណងទី២. រៀបរាប់អំពីព្រះអំណោយទាននៃព័ន្ធកិច្ច ដែលគេហៅថា អ្នកគង្វាលព្រមទាំងបង្រៀន
- រត្តុបំណងទី៣. រៀបរាប់ និង បកស្រាយ អំពីគោលបំណង និងមុខងាររបស់ព្រះអំណោយទាននៃព័ន្ធកិច្ចទាំងអស់។

## ការស្គាល់អ្នកដែលបានប្រទានឱ្យ

ដោយយើងបានរៀនជាច្រើនមកហើយ យើងបានសំគាល់ឃើញចំណុចសំខាន់ៗបី អំពីអ្នកដែលបានប្រទានព្រះអំណោយទានខាងព័ន្ធកិច្ច។

១. យើងបានរៀនឱ្យដឹងថា អ្នកដែលបានប្រទានឱ្យនោះគឺជាព្រះគ្រីស្ទ។
២. យើងបានរៀនឱ្យដឹងថា អ្នកដែលបានប្រទានឱ្យនោះ ជាព្រះគ្រីស្ទ ទ្រង់ក៏ជាព្រះជាម្ចាស់ដែរ។
៣. យើងបានរៀនឱ្យដឹងថា អ្នកដែលបានប្រទានឱ្យនោះជាព្រះគ្រីស្ទ ទ្រង់ជាព្រះសិរសានៃព្រះកាយពេលនេះ យើងបានរៀនឱ្យដឹងហើយថា អ្នកដែលបានប្រទានឱ្យ ជាព្រះគ្រីស្ទ ទ្រង់ក៏ជាព្រះអង្គសង្គ្រោះរបស់ព្រះកាយផងដែរ៖ “ព្រះគ្រីស្ទនាំមុខក្រុមជំនុំ\* ហើយជាព្រះសង្គ្រោះរបស់ក្រុមជំនុំដែលជាព្រះកាយព្រះអង្គ” (គម្ពីរអេភេសូ ៥:២៣)។ ព្រះអង្គសង្គ្រោះមានន័យថា “អ្នករំដោះ” ។ តើអ្នកដែលបានប្រទានឱ្យនោះ ជាប់ទាក់ទងនឹងព្រះកាយ ក្នុងនាមជាអ្នករំដោះនៅក្នុងព្រះអំណោយទានព័ន្ធកិច្ចដោយរបៀបណា? យើងនឹងកត់ចំណាំរបៀបបីយ៉ាង។

### ទ្រង់រំដោះឱ្យផុតពីចិត្តវិងវូស

ចិត្តវិងវូសគឺជាឧបសគ្គដ៏ធំទៅដល់ជំនឿ។ តាមរយៈព្រះអំណោយទាននៃអ្នកបង្រៀនរបស់ទ្រង់ ព្រះសិរសាបានប្រទានការរំដោះឱ្យផុតពីចិត្តវិងវូស។ អ្នកបង្រៀនដាក់ចំណេះដឹង ដើម្បីដកចិត្តវិងវូសដែលជាឧបសគ្គដល់ជំនឿនៅក្នុងព្រះកាយនោះចេញ។

### ទ្រង់រំដោះឱ្យផុតពីភាពអាត្មានិយម

មុខងារមួយដ៏ធំបំផុតរបស់ព្រះអំណោយទានជាអ្នកគង្វាល គឺការរំដោះសមាជិកនៃព្រះកាយ ឱ្យផុតពីភាពអាត្មានិយម។ ការនេះអាចធ្វើទៅបាន ដោយការដឹកនាំពួកគេចូលទៅក្នុងជីវិតដែលមានព្រះគ្រីស្ទជាគោល។

### ទ្រង់រំដោះពួកគេឱ្យផុតពីទុក្ខលំបាក

“ព្រះអម្ចាស់នឹងយាងមក តាមព្រះបន្ទូលសន្យារបស់ព្រះអង្គ ឥតបង្កបង្កង់ ដូចអ្នកខ្លះនឹកស្មាននោះឡើយ។ ព្រះអង្គសំដែងព្រះហឫទ័យអត់ធ្មត់ចំពោះបងប្អូន ព្រោះទ្រង់មិនសព្វព្រះហឫទ័យអោយនរណាម្នាក់ត្រូវវិនាសទេ គឺទ្រង់សព្វព្រះហឫទ័យអោយមនុស្សលោកគ្រប់ៗរូបកែប្រែចិត្តគំនិតវិញ។” (គម្ពីរ២ពេត្រុស ៣:៩)។ ទុក្ខលំបាកគឺជាផ្នែកមួយនៃជីវិតរស់នៅ។ សូម្បីតែសមាជិករបស់ព្រះកាយក៏មានទុក្ខលំបាកដែរ។ តាមរយៈព្រះអំណោយទានជាអ្នកគង្វាល ព្រមទាំងជាអ្នកបង្រៀន អ្នកដែលបានប្រទានឱ្យនោះ ទ្រង់រំដោះយើងពីទុក្ខលំបាករបស់យើង។ នេះមិនមែនមានន័យថា អ្នកជឿគេចផុតពីទុក្ខលំបាក

ទាំងអស់ក្នុងពេលតែមួយនោះឡើយ។ វាមិនមែនមានន័យថា តាមរយៈព័ន្ធកិច្ចជាអ្នកគង្វាលព្រមទាំងអ្នកបង្រៀន ពួកគេអាចគេចផុតពីភាពហង្សជ័យដែលបានមកពីទុក្ខលំបាកនោះឡើយ។ ពួកគេត្រូវរៀនពីផលចំណេញដែលបានមកពីទុក្ខលំបាក ហើយធ្វើវាឲ្យទៅជាឈ្នាន់ ដើម្បីបានជីវិតដ៏មានប្រយោជន៍ថែមទៀត។

ទាំងនេះគ្រាន់តែជារឿងដ៏គួរឲ្យព្រួយព្រះទ័យខ្លះ សម្រាប់អ្នកដែលបានប្រទានឲ្យ ក្នុងនាមទ្រង់ជាព្រះអង្គសង្គ្រោះរបស់ព្រះកាយ និង ជាអ្នកដែលបានប្រទានឲ្យមានជាអ្នកគង្វាលព្រមទាំងអ្នកបង្រៀន។

**លំហាត់អនុវត្ត**

- ៦ ចូរគូសរង្វង់ជុំវិញអក្សរនៅខាងមុខចម្លើយណាដែលត្រឹមត្រូវ។
- ក) អ្នកដែលបានប្រទានព្រះអំណោយទាននៃព័ន្ធកិច្ចហៅថា ព្រះអង្គសង្គ្រោះរបស់ព្រះកាយ។
- ខ) ព្រះអង្គសង្គ្រោះមានន័យថា អ្នករកឃើញ។
- គ) មុខងារមួយរបស់អ្នកគង្វាលព្រមទាំងអ្នកបង្រៀនគឺដោះអ្នកជឿឲ្យផុតពី ការប្រកាន់យកព្រះត្រិស្តជាគោល។
- ឃ) អ្នកគង្វាលព្រមទាំងអ្នកបង្រៀនជួយអ្នកជឿឲ្យទទួលបានផលចំណេញពីទុក្ខលំបាករបស់គេ។



**ការបង្ហាញពីអ្នកទទួល**

និយាយអំពីព្រះអំណោយទាននៃព័ន្ធកិច្ច អ្នកគង្វាលព្រមទាំងអ្នកបង្រៀនគឺជាព្រះអំណោយទានដែលមានច្រើនជាងគេ។ មានអ្នកគង្វាលព្រមទាំងអ្នកបង្រៀនច្រើនជាសាវ័ក ព្យាការី និង អ្នកផ្សាយដំណឹងល្អទៅទៀត។ មូលហេតុនោះគឺថា ព្រះកាយត្រូវការពួកគេច្រើន។ អ្នកគង្វាលព្រមទាំងអ្នកបង្រៀនគឺអាចបំពេញតម្រូវការជាច្រើនរបស់ព្រះកាយ។

តើអ្នកណាដែលទទួលបានព្រះអំណោយទាននេះ? នៅក្នុងការសិក្សាអំពីព្រះអំណោយទានព័ន្ធកិច្ចដទៃផ្សេងទៀត យើងបានដឹងថា ព្រះសិរសានៃក្រុមជំនុំ ទ្រង់សព្វព្រះហឫទ័យនឹងសមត្ថភាពជាក់លាក់មួយនៅក្នុងព័ន្ធកិច្ចរបស់ទ្រង់។ សមត្ថភាពទាំងនេះមានដូចជា ភាពស្មោះត្រង់ ប្រាជ្ញា ជំនឿ ភាពពេញដោយព្រះវិញ្ញាណដ៏វិសុទ្ធ និង ប្រទានភាព។ សមត្ថភាពទាំងនេះក៏សំខាន់ណាស់ដែរសម្រាប់ព្រះអំណោយទានជាអ្នកគង្វាលព្រមទាំងអ្នកបង្រៀន។ លើសពីនោះទៅទៀត មានសមត្ថភាពមួយដែលចាំបាច់ជាងគេ។ នេះគឺសមត្ថភាពនៃសេចក្តីស្រឡាញ់ និង ថែទាំចំពោះមនុស្ស។ នោះហើយបានជាពាក្យថា *អ្នកគង្វាល* តែងតែយកមកប្រើដើម្បីចង្អុលបង្ហាញពីព័ន្ធកិច្ចរបស់អ្នកគង្វាលព្រមទាំងអ្នកបង្រៀន។ អ្នកគង្វាលស្រឡាញ់ និង ថែទាំចៀមរបស់ពួកគេ។

អ្នកដែលបានប្រទាន ព្រះអំណោយទាននេះ ទ្រង់ផ្ទាល់ក៏ជាអ្នកគង្វាលដ៏ល្អសម្រាប់ហ្វូងចៀមរបស់ទ្រង់។ ទ្រង់ត្រូវបានគេហៅថា អ្នកគង្វាលល្អ។ អស់អ្នកដែលទទួលបានព្រះអំណោយទានជាអ្នកគង្វាលព្រមទាំងអ្នកបង្រៀន គឺត្រូវស្ថិតក្រោមអ្នកគង្វាលល្អនោះ។ នោះហើយបានជា គេត្រូវមានសេចក្តីស្រឡាញ់ និង ការថែទាំដូចជាអ្នកគង្វាលល្អ ដែលទ្រង់ក៏ជាព្រះអង្គសង្គ្រោះរបស់ព្រះកាយផងដែរ។

**លំហាត់អនុវត្ត**

៧ មនុស្សណាម្នាក់នឹងទទួលបានព្រះអំណោយទានជាអ្នកគង្វាលព្រមទាំងអ្នកបង្រៀន។ តើសមត្ថភាពអ្វីខ្លះដែលព្រះអង្គសង្គ្រោះនៃព្រះកាយទ្រង់សព្វព្រះទ័យចង់បាន នៅពេលដែលទ្រង់ស្វែងរកមនុស្សធ្វើជាព្រះអំណោយទាននេះសម្រាប់ព្រះកាយរបស់ទ្រង់?

.....

៨ តើអ្នកគង្វាល ដូចជាអ្នកគង្វាលព្រមទាំងអ្នកបង្រៀនត្រង់ចំណុចណា?

.....



**ការអធិប្បាយពីមុខងារ**

ព្រះគម្ពីរបាននិយាយច្រើនអំពី ព្រះអំណោយទានជាអ្នកគង្វាលព្រមទាំងអ្នកបង្រៀន ជាងព្រះអំណោយទាននៃព័ន្ធកិច្ចដទៃទៀត។ យើងបានបកស្រាយ អ្នកគង្វាល និង អ្នកបង្រៀននេះ ជាមួយគ្នា ព្រោះតែមានអ្នកសិក្សាព្រះគម្ពីរជាច្រើននាក់បានយល់ស្របថា ទាំងពីរនេះជាព្រះអំណោយទានតែមួយ។ ដោយពាក្យថា *អ្នកគង្វាលព្រមទាំងអ្នកបង្រៀន* យើងចង់មានន័យថា *អ្នកគង្វាលដែលមានព័ន្ធកិច្ចបង្រៀន* ។

នៅពេលដែលយើងចាប់ផ្តើមសិក្សាពីមុខងាររបស់អ្នកគង្វាលព្រមទាំងអ្នកបង្រៀននេះ យើងត្រូវត្រឡប់ទៅមើលគម្ពីរអេភេសូ៤:១១-១២ ដែលលោកមានប្រសាសន៍ថា “គឺព្រះអង្គហើយ ដែលបានប្រទានអោយ...អ្នកខ្លះជាអ្នកគង្វាល និងអ្នកខ្លះទៀតជាអ្នកបង្រៀន ដើម្បីរៀបចំប្រជាជនដ៏វិសុទ្ធអោយបំពេញមុខងារបំរើ និងកសាងព្រះកាយរបស់ព្រះគ្រីស្ទឡើង”។ យើងបានឃើញថា *មុខងារ* នៃព្រះអំណោយទានព័ន្ធកិច្ចគឺការរៀបចំប្រជាជនរបស់ព្រះជាម្ចាស់សម្រាប់ព័ន្ធកិច្ច។

មានកណ្តុគម្ពីរមួយចំនួននៅក្នុងគម្ពីរសម្ព័ន្ធមេត្រីថ្មី គឺសម្រាប់អ្នកគង្វាល។ គេហៅវាថា គម្ពីរសំបុត្រសម្រាប់អ្នកគង្វាល។ កណ្តុគម្ពីរនោះមានសំបុត្រពីរ ទៅកាន់លោកធីម៉ូថេ និង ទៅកាន់លោកទីតុស។ វាត្រូវបានសរសេរផ្ញើទៅកាន់ពួកគង្វាលដោយផ្ទាល់ និយាយអំពីមុខងាររបស់ពួកគេ។ អ្នកគួរអានកណ្តុគម្ពីរនីមួយៗឲ្យបានពីរ ឬបីដង។

ដើម្បីជួយអ្នកឲ្យយល់ពីមុខងាររបស់អ្នកគង្វាលព្រមទាំងអ្នកបង្រៀន យើងនឹងយកអ្នកគង្វាលបង្ហាញ ចៀមមកធ្វើជាឧទាហរណ៍។

**អ្នកគង្វាលស្រឡាញ់ហ្វូងចៀមរបស់ពួកគេ ហើយស្ម័គ្រចិត្តលះបង់ជីវិតដើម្បីពួកវា**

សូមអានគម្ពីរយ៉ូហាន ១០:១១-១៥។ អ្នកគង្វាលល្អគឺជាគំរូ ដ៏ប្រសើរសម្រាប់អ្នកគង្វាលថ្នាក់ក្រោម។ អ្នកគង្វាលព្រមទាំងអ្នកបង្រៀនធ្វើបានតែរឿងបន្តិចបន្តួចប៉ុណ្ណោះសម្រាប់ហ្វូងចៀមរបស់ពួកគេ លុះត្រាតែពួកគេស្រឡាញ់ហ្វូងចៀមនោះជាមុនសិន។ សេចក្តីស្រឡាញ់គឺជាគ្រឹះសម្រាប់មុខងារ ដែលប្រកបដោយផលផ្លែរបស់ព្រះអំណោយទានខាងដរិញ្ញាណទាំងអស់។

**អ្នកគង្វាលផ្តល់អាហារឲ្យហ្វូងចៀមរបស់ពួកគេ**

“ស៊ីម៉ូនកូនលោកយ៉ូហានអើយ! តើអ្នកស្រឡាញ់ខ្ញុំ ជាអ្នកទាំងនេះស្រឡាញ់ខ្ញុំឬ?... សុំថែរក្សាកូនចៀមរបស់ខ្ញុំផង.....សុំឃ្នាលហ្វូងចៀមរបស់ខ្ញុំផង!” (គម្ពីរយ៉ូហាន ២១:១៥-១៦)។ នៅពេលដែលលោកពេត្រុសបានសរសេរសំបុត្រលើកដំបូងរបស់លោកទៅកាន់ពួកចាស់ទុំ ( អ្នកគង្វាល) លោកបានណែនាំពួកគេឲ្យ “សូមមើលថែរក្សាហ្វូងចៀមដែលព្រះជាម្ចាស់ផ្ញើទុកនឹងបងប្អូន ដោយចិត្តស្មោះស្ម័គ្រស្របតាមព្រះហឫទ័យព្រះជាម្ចាស់ គឺមិនមែនដោយទើសទ័ល ឬដោយចង់បានកំរៃអ្វីដែរ តែត្រូវមើលថែរក្សាដោយសុទ្ធចិត្ត។ (គម្ពីរ ១ពេត្រុស ៥:២)។

ការផ្តល់អាហារសម្រាប់ហ្វូងចៀម ត្រូវតែជាអាហារដែលទាំងកូនចៀម និង ចៀមធំអាចស៊ីបាន។ សម្រាប់កូនចៀម ដែលជាអ្នកជឿថ្មី យើងមានទឹកដោះនៃព្រះបន្ទូលរបស់ព្រះជាម្ចាស់ (សូមមើល គម្ពីរ ១ពេត្រុស ២:២ និង គម្ពីរហេប្រើ ៥:១៣)។ សម្រាប់ចៀមពេញវ័យ ត្រូវតែមានអាហាររឹង (សូមមើល គម្ពីរ ១កូរិនថូស ៣:១-២ និង គម្ពីរហេប្រើ ៥:១៤)។

សូមអានការណែនាំរបស់លោកប៉ូលសម្រាប់លោកធីម៉ូថេ ដែលជាអ្នកគង្វាលព្រមទាំងអ្នកបង្រៀនម្នាក់ “សេចក្តីទាំងអស់ដែលអ្នកបានឮពីខ្ញុំនៅមុខសាក្សីជាច្រើននាក់ ត្រូវប្រគល់អោយបងប្អូនណាដែលស្មោះត្រង់ និងមានសមត្ថភាពអាចបង្រៀនបន្តទៅអ្នកផ្សេងទៀតចុះ។” (គម្ពីរ ២ធីម៉ូថេ ២:២) ។ ជាច្រើនលើក លោកប៉ូលបង្គាប់ឲ្យលោកធីម៉ូថេ បង្រៀន។ “អ្នកត្រូវដាស់តឿន និងបង្រៀនសេចក្តីទាំងនេះ” (គម្ពីរ ១ធីម៉ូថេ ៤:១១)។ “អ្នកត្រូវបង្រៀន និងដាស់តឿនគេតាមសេចក្តីទាំងនេះ” (គម្ពីរ ១ធីម៉ូថេ ៦:២)។ “រីឯអ្នកបំរើរបស់ព្រះអម្ចាស់.... ត្រូវរួសរាយចំពោះមនុស្សទូទៅ ត្រូវចេះបង្រៀន និងអធ្យាស្រ័យដល់គេ” (គម្ពីរ ២ធីម៉ូថេ ២:២៤)។

**អ្នកគង្វាលគឺជាអ្នកដឹកនាំហ្វូងចៀមរបស់ពួកគេ**

អ្នកគង្វាលសត្វចៀមត្រូវតែដឹកនាំពួកវា។ ព្រះគម្ពីរបានចែងថា៖ “លុះគាត់បញ្ចេញចៀមចេញពីក្រោលអស់ហើយ គាត់ដើរនាំមុខវា” (គម្ពីរយ៉ូហាន ១០:៤)។ អ្នកគង្វាលល្អនៃហ្វូងចៀមរបស់ព្រះជាម្ចាស់ គឺជាគំរូដ៏ល្អបំផុតសម្រាប់អ្នកគង្វាលព្រមទាំងអ្នកបង្រៀន។ ដូចទៅនឹងអ្នកគង្វាលល្អដែលជាគំរូរបស់អ្នកគង្វាលព្រមទាំងអ្នកបង្រៀន អ្នកគង្វាលព្រមទាំងអ្នកបង្រៀនក៏ត្រូវតែជាគំរូសម្រាប់ហ្វូងចៀមផងដែរ “ កុំប្រើអំណាចដ៏ជាន់អស់អ្នកដែលព្រះជាម្ចាស់ប្រទានមកអោយបងប្អូនថែរក្សានោះឡើយ គឺត្រូវធ្វើជាគំរូដល់ហ្វូងចៀមវិញ” (គម្ពីរ ១ពេត្រុស ៥:៣)។

“ក្នុងការនិយាយស្តីក្តី កិរិយាមារយាទក្តី ចិត្តស្រឡាញ់ក្តី ជំនឿក្តី និងចិត្តបរិសុទ្ធក្តី ត្រូវធ្វើជាគំរូដល់អស់អ្នកជឿ” (គម្ពីរ១៧៧:១២)។ អ្នកដឹកនាំល្អដើរមុន អ្នកដែលដើរតាម ព្រមទាំង ធ្វើជាគំរូរបស់ពួកគេផង។

**អ្នកគង្វាលការពារហ្វូងចៀមរបស់ពួកគេ**

សូមអានគម្ពីរយ៉ូហាន ១០:១១-១២។ “ដូច្នោះ សូមបងប្អូនថែរក្សាខ្លួនឯង និងថែរក្សាក្រុមអ្នកជឿទាំងមូលផង ព្រោះព្រះវិញ្ញាណដ៏វិសុទ្ធបានផ្ទុកផ្តាក់អោយបងប្អូនធ្វើជាអ្នកទទួលខុសត្រូវនេះ ដើម្បីអោយបងប្អូនថែរក្សាក្រុមជំនុំរបស់ព្រះជាម្ចាស់ ..... ខ្ញុំដឹងច្បាស់ថា ពេលខ្ញុំចេញផុតទៅ នឹងមានមនុស្សចិត្តសាហាវដូចចក នាំគ្នាចូលមកក្នុងចំណោមបងប្អូន គេនឹងធ្វើបាបក្រុមអ្នកជឿឥតត្រាប្រណីឡើយ” (គម្ពីរកិច្ចការ២០:២៨-២៩)។ នេះគឺជាទំនួលខុសត្រូវដ៏ធំមួយ។ ការការពារល្អបំផុតដែល អ្នកគង្វាលព្រមទាំងអ្នកបង្រៀនអាចផ្តល់ឲ្យទៅកាន់ហ្វូងចៀមគឺជាការយល់ដឹងយ៉ាងច្បាស់លាស់អំពីព្រះបន្ទូលរបស់ព្រះជាម្ចាស់។

**អ្នកគង្វាលទន្ទឹងចង់បានការបង្កើតកូនចៅ**

អ្នកគង្វាលចង់ឲ្យចៀមរបស់ពួកគេ បង្កើតចៀមឲ្យបានច្រើន។ ភាគច្រើន អ្វីៗដែលពួកគេធ្វើគឺត្រូវបានជំរុញដោយគោលបំណងមួយនោះ។ អ្នកគង្វាលព្រមទាំងអ្នកបង្រៀនមានគោលបំណងស្រដៀងៗគ្នា។ សូមចាំពាក្យរបស់អ្នកគង្វាលល្អ “ខ្ញុំមានចៀមឯទៀតៗ ដែលមិននៅក្នុងក្រោលនេះទេ។ ខ្ញុំត្រូវតែនាំចៀមទាំងនោះមកដែរ” (គម្ពីរយ៉ូហាន១០:១៦)។ ហេតុនេះហើយបានជាលោកប៉ូលសរសេរសំបុត្រទៅកាន់លោកធីម៉ូថេថា៖ “ត្រូវបំពេញកិច្ចការជាអ្នកផ្សព្វផ្សាយដំណឹងល្អ” ( គម្ពីរ២៧៧:៥)។ នៅពេលដែលអ្នកគង្វាលព្រមទាំងអ្នកបង្រៀនបំពេញមុខងារជាអ្នកផ្សព្វផ្សាយដំណឹងល្អ មានរឿងពីរយ៉ាងនឹងកើតមានឡើង។ ទីមួយពួកគេនឹងនាំសមាជិកថ្មីៗចូលទៅក្នុងព្រះកាយរបស់ព្រះគ្រីស្ទ។ ទីពីរ ពួកគេក៏បង្រៀនហ្វូងចៀមអំពីរបៀបនាំសមាជិកថ្មីៗឲ្យចូលមក ដោយបានធ្វើជាគំរូឲ្យហ្វូងចៀមផងដែរ។

**លំហាត់អនុវត្ត**

- ៩ ចូរគូសរង្វង់ជុំវិញអក្សរនៅខាងមុខចម្លើយណាដែលត្រឹមត្រូវ សម្រាប់បង្រៀនប្រយោគទៅ នេះ។ អ្នកគង្វាលព្រមទាំងអ្នកបង្រៀនគឺដូចជាអ្នកគង្វាល ព្រោះពួកគេ
  - ក) ស្រឡាញ់ និង ថែទាំមនុស្សរបស់ពួកគេ។
  - ខ) ផ្តល់អាហារដូចជាទឹកដោះ និង អាហាររឹងនៃព្រះបន្ទូលរបស់ព្រះជាម្ចាស់ សម្រាប់មនុស្សរបស់ពួកគេ។
  - គ) ទុកមនុស្សរបស់ពួកគេចោល ដើម្បីឲ្យពួកគេបានរៀនពីរបៀបប្រយុទ្ធជាមួយសត្រូវ។
  - ឃ) ប្រើអំណាចគ្រប់គ្រងលើមនុស្សរបស់ពួកគេ។



គោលបំណង នៃការបង្កើតកូនចៅ គឺដើម្បីកសាងព្រះកាយរបស់ព្រះគ្រីស្ទ។ តើអ្វីជា គោលបំណង របស់ព្រះគ្រីស្ទ ក្នុងការកសាងព្រះកាយរបស់ទ្រង់។ លោកប៉ូលប្រាប់យើងថាវាជាអ្វីនៅក្នុងគម្ពីរអេភេសូ ៤:១៣-១៦។ សូមធ្វើការដកពិសោធន៍ ខគម្ពីរនេះដោយយកចិត្តទុកដាក់ ហើយកត់សំគាល់ចំណុចខាង ក្រោម៖

**ជំនឿតែមួយ**

ពិតជាទំនួលខុសត្រូវមួយដ៏ធំមែន ដែលបានដាក់ទៅលើអស់អ្នកដែលមានព្រះអំណោយទាននៃ ព័ន្ធកិច្ច! ពួកគេត្រូវបញ្ចេញកម្លាំងពលកម្ម ដើម្បីនាំព្រះកាយដែលផ្សំពីអ្នកជឿឲ្យរួមគ្នាក្នុងជំនឿ។ ការរួបរួម គ្នា មានន័យថា “តែមួយ” ។ ( សូមមើលនៅក្នុងគម្ពីរទំនុកតម្កើង ១៣៣:១)។ លក្ខខណ្ឌដែលជំនឿតែ មួយនេះគឺជារឿងមួយដែលងាយទទួលបានបំផុត គឺការមានវិញ្ញាណតែមួយ។ (សូមមើលគម្ពីរ អេភេសូ ៤:៣) ។ វិញ្ញាណតែមួយ គឺជាដីដែលជួយឲ្យជំនឿតែមួយអាចបង្កើតបានល្អបំផុត។ បើគ្មានវិញ្ញាណតែ មួយនោះទេ ជំនឿតែមួយនឹង ទៅជាត្រជាក់ និង គ្មានជីវិតរស់ឡើយ។ វិញ្ញាណតែមួយមិនងាយនឹងរក្សា ទុកនោះឡើយ។ យើងត្រូវធ្វើការច្រើនទៅលើវា។ វាទាមទារឲ្យមានទំនាក់ទំនងដ៏ត្រឹមត្រូវជាមួយព្រះគ្រីស្ទ និងជាមួយសមាជិកនៃព្រះកាយរបស់ទ្រង់។ វាទាមទារឲ្យមានឥរិយាបថនៃសេចក្តីស្រឡាញ់ និង ការអត់ ទោស។

ជំនឿតែមួយមានន័យថា “ការជឿលើរឿងតែមួយ”។ វាមានន័យថាជឿលើអ្វីៗដែលព្រះគម្ពីរបាន ចែង។ ដូច្នេះ គោលបំណងមួយសម្រាប់អំណោយទានព័ន្ធកិច្ច គឺនាំព្រះកាយចូលទៅក្នុងជំនឿតែមួយ។

**គំនិតតែមួយ**

នេះគឺជាគំនិតចេះដឹងបែបពិសេសមួយ។ វាគឺជា “ការស្គាល់ព្រះបុត្រារបស់ព្រះជាម្ចាស់” (គម្ពីរអេភេសូ ៤:១៣)។ វាមិនគ្រាន់តែជាចំណេះដឹងអំពីព្រះគ្រីស្ទនោះទេ។ វាមានន័យថា ការស្គាល់ ទ្រង់ ។ យ៉ាងហោចណាស់ មានមធ្យោបាយបីយ៉ាងដែលយើងអាចស្គាល់ទ្រង់បាន (សូមមើលនៅក្នុងគម្ពីរភីលីព ៣:១០)។

- ១. ត្រូវស្គាល់ប្រទានភាពដែលបានប្រោសព្រះអង្គអោយមានព្រះជន្មរស់ឡើងវិញ។
- ២. ត្រូវចូលរួមជាមួយព្រះអង្គដែលរងទុក្ខលំបាក។
- ៣. ត្រូវអោយបានដូចព្រះអង្គដែលសោយទិវង្គត។

ព្រះអំណោយទានព័ន្ធកិច្ចដែលបានប្រទានមកនេះ ក៏ដើម្បីនឹងនាំព្រះកាយទាំងមូលចូលទៅក្នុង ចំណេះដឹងតែមួយយ៉ាងសំខាន់មួយនេះ។

**មនុស្សពេញវ័យ**

នៅក្នុងគម្ពីរបកប្រែចាស់ បានចែងថា៖ “មនុស្សគ្រប់លក្ខណ៍” (គម្ពីរអេភេសូ ៤:១៣)។ ពាក្យថា *គ្រប់ លក្ខណ៍* មានន័យថា “ពេញលេញ” ។ បទគម្ពីរគឺជាឧបករណ៍ដែលត្រូវបានប្រើប្រាស់ដោយអស់អ្នក ដែលជាព្រះអំណោយទានរបស់ក្រុមជំនុំ។ គំរូបង្កសម្រាប់នាំផ្លូវពួកគេនៅក្នុងកិច្ចការដែលគេធ្វើគឺ “កំពស់ របស់ព្រះគ្រីស្ទដែលបំពេញអ្វីៗទាំងអស់” (គម្ពីរអេភេសូ៤:១៣)។ គំរូបង្កមានន័យថា “ផែនការដែលដឹកនាំ



## ការប្រឡងផ្ទាល់ខ្លួន

សំណួរពហុជម្រើស៖ ជម្រើសចម្លើយត្រឹមត្រូវសម្រាប់សំណួរនីមួយៗ។ ចូរគូសរង្វង់ជុំវិញអក្សរនៅមុខ ចម្លើយទាំងឡាយណាដែលត្រឹមត្រូវ។

១ ព្រះអំណោយទាននៃព័ន្ធកិច្ចមានដូចជា

ក) អ្នកគង្វាលព្រមទាំងអ្នកបង្រៀន

ខ) ការរួបរួមខាងឯវិញ្ញាណ

គ) អប្បឡូស

ឃ) អ្នកផ្សាយដំណឹងល្អ

ង) សាវ័ក

ច) សេចក្តីស្រឡាញ់

ឆ) ព្យាការី

២ នៅក្នុងមេរៀនរបស់យើង យើងបានឃើញថា អ្នកដែលបានប្រទានព្រះអំណោយទាននៃព័ន្ធកិច្ចគឺ ត្រូវបានគេស្គាល់ដោយនាមជាច្រើន ដែលអាចនឹងជួយយើងឲ្យយល់កាន់តែច្បាស់អំពីទ្រង់។ ចូរ គូសរង្វង់ជុំវិញនាមណាដែលមិនប្រើសម្រាប់ទ្រង់។

ក) ព្រះសិរសា

ខ) ព្រះវិញ្ញាណដ៏វិសុទ្ធ

គ) ព្រះកាយ

ឃ) ព្រះជាម្ចាស់

៣ មុខងារគោលរបស់ព្រះអំណោយទាននៃព័ន្ធកិច្ចគឺការកសាង

ក) អ្នកគង្វាលនៃក្រុមជំនុំ

ខ) សមាជិកម្នាក់ៗនៅក្នុងក្រុមជំនុំ

គ) ក្រុមជំនុំជាព្រះកាយ

៤ យើងបានឃើញថា ព្រះអំណោយទាននៃព័ន្ធកិច្ចអាចអភិវឌ្ឍបានតាមរយៈ

ក) ការអធិស្ឋាន

ខ) ការសិក្សាព្រះបន្ទូលរបស់ព្រះជាម្ចាស់

គ) រៀនស្តាប់ និង ធ្វើតាមព្រះសូរសៀងរបស់ព្រះជាម្ចាស់

ឃ) ប្រើប្រាស់ព្រះអំណោយទាននោះ

៥ សរសេរដោយការចងចាំនៅ គម្ពីរ១កូរិនថូស ១៣:៥-៦។

.....  
.....

# ចម្លើយសម្រាប់លំហាត់អនុវត្តន៍

- ១ ខ) គ្រប់គ្រង
- យ) ដឹង
- ង) ផ្គត់ផ្គង់
- ៦ ក) និង យ) ជាចម្លើយត្រឹមត្រូវ
- ២ ខ) ព្រះសិរសា
- ៧ ទ្រង់សព្វព្រះទ័យចង់បានអ្នកជឿណាម្នាក់ដែលស្រឡាញ់ និង ថែទាំប្រជារាស្ត្ររបស់ព្រះអង្គ។
- ៣ ក) ពេញដោយជំនឿ និង ប្រទានភាព
- គ) ស្មោះត្រង់នៅក្នុងក្រុមជំនុំ
- យ) ប្រកបដោយព្រះវិញ្ញាណដ៏វិសុទ្ធ និង ប្រាជ្ញា
- ៨ អ្នកគង្វាលស្រឡាញ់ និងថែទាំចៀមរបស់ពួកគេ
- ៤ ខ) ជាចម្លើយត្រឹមត្រូវ
- ៩ ក) ស្រឡាញ់ និង ថែទាំមនុស្សរបស់ពួកគេ។
- ខ) ផ្តល់អាហារដូចជាទឹកដោះ និង អាហាររឹងនៃព្រះបន្ទូលរបស់ព្រះជាម្ចាស់ សម្រាប់មនុស្សរបស់ពួកគេ។
- ៥ ក) ការសិក្សាព្រះបន្ទូលរបស់ព្រះជាម្ចាស់
- ខ) ការរៀនស្តាប់ព្រះសូរសៀងរបស់ព្រះជាម្ចាស់
- គ) ការផ្សព្វផ្សាយដំណឹងល្អ។
- ១០ ចម្លើយរបស់អ្នកផ្ទាល់